

**आकर्षी वि.** (तत्.) 1. खिंचाव से संबंधित 2. आयु. (i) (व्यक्ति) जिसकी मांसपेशियों में ऐंठन (आकर्ष) होती रहती है (ii) (रोगी) जिसका आकर्षी पक्षाघात हो गया हो 2. पुं. कृषि आगंतुक कीटों को आकर्षित करने वाला पुष्प पदार्थ जैसे- पराग, मकरंद आदि।

**आकल पुं.** (तत्.) गणि. बंटन-फलन का वह सांख्यिकीय मान, जिसमें प्रतिदर्शों के आधार पर प्राचल दिया गया हो estimate

**आकलक पुं.** (तत्.) गणि. मूल समष्टि के किसी चर का सन्निकट मान ज्ञात करने वाला विचर।

**आकलन पुं.** (तत्.) 1. गिनती करने की क्रिया 2. अनुमान, अंदाज 3. जाँच 4. गणना। estimation

**आकलनीय वि.** (तत्.) 1. जाँच करने योग्य, परखने योग्य 2. अनुमान लगाने योग्य 3. गणना के योग्य।

**आकलित वि.** (तत्.) 1. जाँचा हुआ, परखा हुआ 2. अनुमानित, परीक्षित 3. परिगणित, गिना हुआ।

**आकलित दंड पुं.** (तत्.) विधि. बाद में दिए गए दंडों के कारण बढ़ा हुआ कुल दंड। cumulative punishment

**आकली स्त्री.** (तत्.) 1. व्याकुलता, बेचैनी 2. (देश.) गौरैया पक्षी, हल्के भूरे पंखों वाली छोटी चिड़िया।

**आकल्प क्रि.वि.** (तत्.) 1. कल्प-पर्यंत पुं. सज्जा, पहनावा, आभूषण।

**आकस्मिक वि.** (तत्.) अचानक, अकस्मात् अथवा एकाएक होने वाला, सहसा होने वाला, जिसके होने की पहले संभावना न रही हो।

**आकस्मिक छुट्टी स्त्री.** (तत्.+तद्.) प्रशा. किसी आकस्मिक घटना से निबटने के लिए उपलब्ध छुट्टी। casual leave

**आकस्मिकता निधि स्त्री.** (तत्.) 1. प्रशा. आकस्मिक खर्च के लिए आरक्षित रखी गई एकमुश्त धनराशि contingency fund 2. विधि. संसद् द्वारा विधिसम्मत निश्चित धनराशि।

**आकस्मिकता सस्यन पुं.** (तत्.) कृषि. सूखा, बाढ़ जैसी स्थितियों में भी फसल उगाना। जिससे कुछ खाद्य और चारा तो मिल ही सके।

**आकस्मिकतावाद पुं.** (तत्.) एक प्रकार का दर्शन जिसमें समस्त घटनाएँ बिना किसी कारण के घटित होने की बात मानी जाती है।

**आकस्मिकी स्त्री.** (तत्.) अचानक होने वाली बात, आकस्मिक घटना।

**आकांक्षक वि.** (तत्.) इच्छा रखने वाला, अभिलाषा करने वाला, आकांक्षी।

**आकांक्षा स्त्री.** (तत्.) इच्छा, अभिलाषा, चाह, अपेक्षा, कामना भा. वि., न्याय दर्श. वाक्यार्थ के ठीक ज्ञान के लिए एक शब्द के दूसरे शब्द पर आश्रित होने की स्थिति जैसे- 'काम कर लिया है' यह वाक्य कर्ता की आकांक्षा रखता है, अतः यहाँ 'मैंने/उसने' की विद्यमानता अभीष्ट है।

**आकांक्षिणी वि.** (तत्.) इच्छा करने वाला अथवा इच्छा करने वाली, अपेक्षा रखने वाला अथवा अपेक्षा रखने वाली।

**आकांक्षित वि.** (तत्.) इच्छित, वांछित, अपेक्षित।

**आकांक्षी वि.** (तत्.) इच्छा रखनेवाला, चाहनेवाला, इच्छुक, अभिलाषी।

**आका पुं.** (फा.) मालिक, स्वामी।

**आकाच पुं.** (तद्.) 1. एक ऐसा रासायनिक पदार्थ जो वस्तुओं के संरक्षण में प्रयुक्त सोने चांदी के आभूषणों में मीनाकारी के रूप में प्रयुक्त होता है 2. दाँतों की ऊपरी परत भी आकाच है।

**आकाचन पुं.** (तत्.) आकाच चढ़ाने का कार्य, रसायनिक मुलम्मा चढ़ाने का कार्य।

**आकार पुं.** (तत्.) 1. स्वरूप, आकृति, रूप, सूरत 2. डील-डौल, बनावट, कद।

**आकारग्रंथ पुं.** (तत्.) 1. ऐसा उत्कृष्ट ग्रंथ जो भावी रचनाकारों को काफी समय तक सामग्री तथा प्रेरणा प्रदान करता रहे 2. ज्ञातव्य तथा गूढ़ बातें जानने का संदर्भ ग्रंथ।